



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ७ (संयुक्तांक २१२)

ने. सं. ११३५ यलाख्व तृतीया बुधवा: २०७२ भाद्र ३० गते बुधवार (Sep 16, 2015)

पृष्ठ १०

मूल्य रु. ५/-

तीन दलका तीन नेताको योजना अनुसार संविधानसभाबाट नयाँ संविधान जारी गर्ने भयो

‘वेल पाक्यो कागलाई हर्ष न विस्माट’

दिपावली मान्ने
र विरोध गर्ने
कार्यकर्ताको आ
आफ्नै तयारी



कीर्तिपुर सन्देश साप्ताहिक/

प्रमुख तीन राजनीतिक दल कांग्रेसका सभापति एवं प्रधानमन्त्री सुशील कोइराला, एमालेका अध्यक्ष केपी शर्मा ओली र एकीकृत माओवादीका अध्यक्ष पुष्पकमल दाहालबीच भएको सहमति अनुसार नै नयाँ संविधान आउदो असोज ३ गते जारी गर्ने तयारी सहित संविधानसभामा संविधानका धाराहरू आइतबारबाट धमाधम पारित

गरेका छन् । संविधानसभामा तीनै पार्टीका सभासदहरूले लगातार रुपमा हात उठाउँदै ध्वनी मतको आधारमा संविधानका धाराहरू पारित गरेका छन् । मस्यौदा संविधानमा उल्लेख भएका अधिकांश विषयहरू यथावत राखी केही मात्रामा मात्र तीन दलको सहमतिमा संशोधन प्रस्ताव गरे अनुसार संविधानका धाराहरू पारित गरेका छन् । संविधानसभामा अरु सभासदहरूले

राखेका संशोधन प्रस्तावलाई अस्वीकृत गर्दै ३ दलका तीन शीर्ष नेताको योजना अनुसार नै संविधान जारी गर्ने तयारीमा लागेको हो ।

साउन ३ गते संविधान जारी गर्ने संविधानसभा सचिवालयको योजना आएपछि ती प्रमुख तीन दलका नेता तथा कार्यकर्ताहरू सो दिनमा आ आफ्नो स्थानमा दिपावली मान्नका लागि समेत तयारी गरेको अवस्था छ ।

उता संविधानसभाबाट संविधान निर्माण गर्न तीन दलले बनाएको योजना अनुसारको प्रक्रियाको विरोध गर्दै सडकमा आन्दोलनरत दलहरू संघीय समाजवादी पार्टी, फोरम लोकतान्त्रिक, तमलोपा, सद्भावनादेखि जनजातिहरू, उत्पीडित सुमदायको मुक्तिका लागि आन्दोलन गर्दै आएका र संविधानसभाको चुनाव समेत बहिष्कार गरेका राजनीतिक दलहरू बैद्य

माओवादीदेखि विप्लव माओवादीका कार्यकर्ताहरूले समेत संविधान जारी गरेकै दिनमा संविधानको मस्यौदा जलाउने तयारीमा लागेका छन् । नयाँ संविधानको सवालमा दुवै पक्षले आ आफ्नो तयारीमा लागेतापनि सर्वसाधारण नागरिकलाई भने ‘वेल पाक्यो कागलाई हर्ष न विस्माट’ भने जस्तै भएको छ ।

जनताले नयाँ संविधान आउने सवालमा खासै चासो दिएको देखिदैन । संविधान जारी गरेता पनि खासै केहि हुदैन भन्ने मान्यता बोकी सर्वसाधारण आ आफ्नो काममा लागि परेका छन् ।

यस अघि पहिलो संविधानसभाको अन्तिम समयमा नयाँ संविधान ल्याउने सवालमा जनताले जुन किसिमले चासो लिएका थिए अहिले भने संविधान निर्माणको सवालमा खासै चासो लिएको देखिदैन ।

तपाईंको जिज्ञासा र चाहना

इजरायल

Think Israel, Think Valley

प्रशिक्षकहरू:

दक्ष, अनभवी र पुस्तक अनुवादक

(इजरायलको लामो बसाइको सामाजिक र सांस्कृतिक तथा कृषजन्य वातावरण सम्बन्धि अनुभव प्राप्त)

हिब्रु भाषा

विहान, दिउँसो र साँझ

CTEVT वाट स्वीकृत प्राप्त यस Institute ले सबै Training हरुको प्रमाण-पत्र दिने

1. Caregiver, House Keeping, Nursing & Cooking
2. Hotel, Waiter, Hotel Assistant
3. Community Livestock Assistant
4. Vegetable Processor & Vegetable Production

विशेषताहरू

- इजरायलको लागी विशेष परामर्श साथै आवश्यक पाठ्य सामग्रीहरूको व्यवस्था गरिने ।
- Institute को आफ्नै पाठ्यपुस्तक तथा अन्य सहयोगी पाठ्य सामग्रीको माध्यमबाट चरणबद्ध, Focused योजनाबद्ध र सरल ढंगले शिक्षण गराइने ।
- हिब्रु भाषामा प्रष्ट संग कुराकानी गर्न सक्षम बनाइने साथै Audio-Visual & ExerciseS Books हरुको पनि राम्रो व्यवस्था ।
- इजरायलमा गर्नु पर्ने काम तथा यस संग सम्बन्धित समस्याहरू साथै कुनै पनि कम्पनी र संस्थाहरूमा Processing को लागी विशेष परामर्श दिइने ।
- अन्तर्वाताको माध्यमबाट विद्यार्थीहरूको स्तर छुट्याई सोही अनुरूपको विशेष कक्षाहरूको व्यवस्था गरिने र त्यसमा पनि कमजोर विद्यार्थीहरूले Supporting Class अनिवार्य रुपमा व्यवस्था ।

Valley Institute Kirtipur

NEAR KIRTIPUR NEW GATE Ph: 01-4332509

नेपालको लागी आधिकारीक विक्रेता

MOBILAND ELECTRONIC PVT.LTD.

WishPOWER

POWERFUL GENSETS

DEALERS
wanted
for all over
NepalIndia's
No. 1 Power
Gensets
Now in Nepalcontact Resource
9813802830

(2.5 to 125 KVA)

Diesel & Petrol

Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
NepalContact Numbers
+977 (01) 4332057 (t)Email: info@mobilandelectronic.com
Web: http://www.mobilandelectronic.comAddress (Branch & Service Center)
Kuleshwar, Kathmandu
Nepal

Toll Free No.: 16600100022

कानुनी सल्लाहकार
ज्ञानबहादुर महर्जन
प्रकाशक

नजरराम महर्जन
(९८४९४०९०७७)

सम्पादक

श्रीकृष्ण महर्जन

प्रबन्धक

निरजमान सिंह

काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन
वेबसाइट व्यवस्थापन
राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखासी टोल: कीर्तिपुर नपा-३

फोन नं.: ४३३३००७

kirtipur_sandesh@live.com

http://kirtipursandesh.blogspot.com

सम्पादकीय

सभासदहरुको भूमिका सांसदको जस्तो भयो

नयाँ संविधान निर्माणका लागि जनताको आवाज संविधानसभामा लान र जनताको भावना अनुसार नै नयाँ संविधान निर्माणका लागि विवेक प्रयोग गर्नका लागि नै संविधानसभामा जनताले सभासदहरु चयन गरेको थियो।

संसदमा राजनीतिक दलहरुको हवीप लागू हुने र संविधानसभामा भने हवीप लागु नहुने साथै आफ्नो फरक मत पनि राख्न पाउने साथै पक्ष विपक्ष नभई सहमतिको आधारमा नै संविधान निर्माण गर्नुपर्ने सबैको बुझाई हो। तर यसपालि संविधान निर्माणको क्रममा कयौँ राजनीतिक दलहरु संविधानसभाबाट बहिर रहेको अवस्था मात्र नभई आन्दोलन गरिरहेका छन्। आन्दोलनको माध्यमबाट मात्र आफूहरुको माग पुरा गर्ने ठान्दै कयौँ सभासदहरु संविधानसभाबाट बाहिर रहेको अवस्था छ।

उता संविधानसभामा रहेका प्रमुख राजनीतिक दल कांग्रेस, एमाले र एकीकृत माओवादीका सभासदहरु भने तीन दलका तीन शीर्ष नेताहरु बीच भएको सहमतिलाई हात उठाउँदै ध्वनी मतको आधारमा पारित गर्न व्यस्त भएका छन्। यसको अर्थ संविधानसभामा सभासदको चरित्र नभई संविधासभाभित्र पनि सभासदहरु सांसदको भूमिका निर्वाह गर्दैछन्। यस्तो किसिमले सभासदहरुले पारित गरेको संविधानको स्वामित्व कस्ले लिने हो भन्ने प्रश्न उठ्ने उठ्नु र सभासदहरुको भूमिका माथि पनि प्रश्न उठ्नु स्वाभाविकै हो।

२०६४ सालमा मधेसी मोर्चासंग भएको ८ बुँदे सम्झौता

(मुलुकमा नयाँ संविधान संविधानसभाबाट निर्माण गर्ने अन्तिम चरणमा पुगेको छ। आउदो असोज पहिलो हप्तामा नै संविधान जारी गर्ने तयारीका साथ संविधानसभाका प्रमुख दलहरु र सभासदहरु लागि परेका छन्। संविधानसभामा सभासदहरु एक ढंगबाट तीन र राजनीतिक दलका शीर्ष नेताहरुको साक्षि बन्दैछ र आ आफ्नो विवेक प्रयोग नगरिकन संसदमा जस्तै भूमिका खेल्नहेको अवस्था छ। यसरी संविधान निर्माणको प्रक्रिया अगाडी बढाउने क्रममा धाराहरु आइतवारबाट लगातार रुपमा ध्वनि मतको आधारमा पारित गर्ने क्रमलाई निरन्तरता दिदै आएको छ। एकातिर संविधानसभाबाट संविधान निर्माण गर्नेतिर लागेको अवस्था छ भने उता तराई मधेस क्षेत्रमा मधेसी र थारु समुदायले आफूहरुसंग विगतमा गरेको सहमति कार्यान्वयन गर्नुपर्ने माग गर्दै लगातार रुपमा आन्दोलन जारी राखेको अवस्था छ। आन्दोलनको क्रममा दुई दर्जनको ज्यान समेत गइसकेको छ। यस्तो अवस्थामा साच्चै मधेसवादीसंग राज्यले गरेको विगतको सहमति के हो भनी सबैको चासो बनेको छ। अतः २०६४ फागुन १६ गते सरकार-मधेसी मोर्चा बीच भएको ८ बुँदे सम्झौता याद गराउन उक्त सम्झौता यहाँ प्रकाशित गरिएको छ। स)

नेपालमा मधेसी जनताले आफ्नो समान अधिकारका लागि समय समयमा गर्दै आएको संघर्ष र आन्दोलनको क्रममा व्यक्त जनभावना एव आकांक्षालाई

सम्मान गर्दै मुलुकका सम्पूर्ण जनतालाई समानता, स्वतन्त्रता र न्यायको प्रत्याभूति गराउनका साथै सबै प्रकारका विभेदलाई अन्त्य गर्दै नेपाल संघीय लोकतान्त्रिक गणतन्त्रात्मक र जय, बहुदलीय लोकतान्त्रिक शासन प्रणालीलाई सुनिश्चित गर्नका लागि नेपाल सरकार तथा संयुक्त मधेसी मोर्चाबीच तत्काल लागू हुने गरी यो सम्झौता गरिएका छन्। सम्झौताका विषय देहाय बमोजिम छन्।

१. मधेस आन्दोलनका क्रममा शहादत प्राप्त गरेकाहरुलाई सहिद घोषणा गर्ने र हालसम्म राहत नपाएका अंगभंग भएकाहरुलाई उचित राहत राज्यले उपलब्ध गराउने छ। यसै क्रममा आन्दोलनमा घाइते भएकाहरुको उपचार खर्चको व्यवस्था र शहादत प्राप्त गरेकाहरुलाई सहिद घोषणा गरी आश्रित परिवारलाई रु. १० लाखका दरले राहत उपलब्ध गराउने तथा गिरफ्तार व्यक्तिहरुलाई तत्काल रिहा गरिनेछ।

२. मधेसी जनताको स्वायत्त मधेस प्रदेशको चाहनालायत अन्य क्षेत्रका जनताको स्वायत्त प्रदेशसहितको संघीय संरचनाको आकांक्षालाई स्वीकार गरी नेपाल संघीय लोकतान्त्रिक गणतन्त्रात्मक राज्य हुनेछ। संघीय संरचनामा केन्द्र र प्रदेशका बीच स्पष्टरूपमा शक्तिको बाँडफाँड सूचीको आधारमा गरिनेछ। प्रदेशहरु पूर्ण रूपले स्वायत्त र अधिकार सम्पन्न हुनेछन्। नेपालको

सार्वभौमिकता, एकता र अखण्डतालाई अक्षुण्ण राख्दै स्वायत्त प्रदेशहरुको संरचना, केन्द्र र प्रदेशका सूचीहरुको पूर्ण विवरण र अधिकारको बाँडफाँड पूर्ण विवरण र अधिकार निर्धारण गरिनेछ।

३. संविधानसभा सदस्य निर्वाचन ऐन २०६४ को दफा ७ को उपदफा १४ मा रहेको २० प्रतिशतको वर्तमान कानुनी व्यवस्थाको सट्टा ३० प्रतिशत गरिनेछ।

४. सरकारले सुरक्षा अंगलायत राज्यका सबै निकायहरुमा मधेसी, आदिवासी, जनजाति, महिला, दलित, पिछडिएको क्षेत्र र अल्पसंख्यक समुदायको समावेशी समानुपातिक सहभागिता हुने गरी सरकारले नियुक्ति, बहुवा र मनोनयन अनिवार्यरूपले गर्नेछ।

५. नेपाली सेनालाई राष्ट्रिय स्वरूप प्रदान गर्न र समावेशी बनाउन मधेसी लगायत अन्य समुदायको समानुपातिक समावेशी र समुहगत प्रवेशलाई सुनिश्चित गरिनेछ।

६. नेपाल सरकार तथा संयुक्त लोकतान्त्रिक मधेसी मोर्चा, तराईमा संघर्षरत सबै सशस्त्र समूहहरुलाई शान्तिपूर्ण राजनीतिक प्रक्रियाका लागि वार्तामा आउन आग्रह गर्दै वार्ताबाट सबै समस्या समाधान गर्न आग्रह गर्दछ। यसको लागि नेपाल सरकारले तत्कालै अनुकूल वातावरण बनाउन आवश्यक कदम चाल्नेछ। आगामी चैत्र २८ गतेको

संविधानसभा निर्वाचन शान्तिपूर्ण, हिंसामुक्त, निष्पक्ष, स्वच्छ, र भयमुक्त वातावरणमा सम्पन्न गर्न सबैलाई अपिल गर्दछौं।

७. सरकार र मधेसी जनअधिकार फोरमबीच २०६४ भदौ १३ गते भएको २२ बुँदे सम्झौता अनुरूप बन्दी राखिएकाहरुको यथाशीघ्र रिहाइ, फोरमलायत अन्य मधेसी नेता तथा कार्यकर्ताहरु माथि लगाइएका मुद्दाहरु अविलम्ब फिता गर्ने तथा सम्झौताका बाँकी बुँदाहरु नेपाल सरकारले अविलम्ब कार्यान्वयन गर्नेछ।

८. संयुक्त लोकतान्त्रिक मधेसी मोर्चाको आह्वानमा जारी रहेका आन्दोलनका सबै कार्यक्रमहरु तत्काल फिर्ता लिइएको छ। यस सम्झौतामा उल्लेख गरिएका विषयहरुको संवैधानिक, कानुनी, राजनीतिक एवं प्रशासनिक आदि जिम्मेवारी नेपाल सरकारको रहनेछ। सम्झौताको कार्यान्वयन अनुगमन गर्नका लागि सरकार ले मोर्चासमेत सम्मिलित एक उच्चस्तरीय अनुगमन समिति गठन गरिनेछ।

सम्झौतामा हस्ताक्षर गर्ने पक्षहरु:

१. राजेन्द्र महतो राष्ट्रिय अध्यक्ष, सद्भावना पार्टी

२. उपेन्द्र यादव केन्द्रीय संयोजक, मधेसी जनअधिकार फोरम, नेपाल,

३. महन्थ ठाकुर अध्यक्ष, तराई मधेस लोकतान्त्रिक पार्टी

४. गिरिजाप्रसाद कोइराला प्रधानमन्त्री, नेपाल सरकार
मिति- २०६४ फागुन १६ गते

आडकाजि शेर्पा धरौटीमा रिहा



काठमाडौँ जिल्ला अदालत काठमाडौँले जनजाति महासंघका पूर्व महासचिव एवं संघीय समाजवादी फोरम नेपालका

केन्द्रिय सदस्य आडकाजी शेर्पालाई २० हजार धरौटीमा गत भाद्र २८ गते सोमबार रिहा गरेका छन्। काठमाडौँ जिल्ला

अदालतका न्यायाधीश शिशिर राज ढकालको इजलाले उहाँलाई धरौटीमा रिहा गर्न आदेश दिएको हो। आदेश लगत्तै तोकिएको धरौटी बुझाएर उहाँ रिहा भएका छन्।

फेसबुक स्टार्टसलाई लिएर शेर्पालाई प्रहरीले भदौ १६ गते बौद्धबाट पक्राउ गरेको थियो। उनीविरुद्ध साइबर क्राइममा मुद्दा चलाइएको थियो।

रिहा भए लगत्तै शेर्पाले यो निरंकुशता विरुद्ध जनताको विजय हो भन्दै उहाँले आफूलाई सहयोग गर्ने सबैमा धन्यवाद ज्ञापन गर्नु भएको छ। २० हजार धरौटीमा रिहा आदेश प्रदान गर्नु भएकोमा सम्मानित

अदालत प्रति हार्दिक धन्यवाद दिनु भएको छ। उहाँको रिहाईका लागि बहस गर्नु हुने सम्पूर्ण वरिष्ठ अधिवक्ताहरुप्रति हार्दिक आभार व्यक्त गर्नु भएको छ। उहाँ गिरफ्तार भएदेखि रिहाईका लागि धर्ना दिनुहुने सम्पूर्ण आन्दोलनकारी मित्रहरु प्रति मुरीमुरी धन्यवाद, उहाँको गिरफ्तारी प्रति चिन्तित विदेशमा रहनु भएका सम्पूर्ण मित्रहरुलाई, उहाँका जीवन सङ्गिनी, नातेदार तथा ईष्टमित्रहरुप्रति धन्यवाद दिनु भएको छ। उहाँले भन्नुभयो- मेरो निडरता जनजाति, मधेसी, मुस्लीम र दलितको मुक्तिको लागि हो।

गणित हाजिर जवाफमा पाँगा उ.मा.वि. प्रथम

Scholars Home Academy सामाखुसीले आयोजना गरेको Inter School Mathematics Quiz contest मा पाँगा उ.मा.वि. प्रथम भएका छन्। प्रतियोगिता गत भदौ २५ गतेदेखि २८ गतेसम्म भएको थियो।

सहभागि विद्यालयहरु मध्ये ३२ वटामात्र शुरुमा छनोट गरिएको थियो। प्रत्येक समूहमा ४ वटा स्कुल रहने गरी आठ वटा समूहमा विभाजन गरिएको थियो। प्रत्येक समूहबाट विजयी एक एक टिमलाई सेमिफाइनलमा ४ टिम बनाई पठाएको थियो। सेमिफाइनलबाट पहिलो र दोस्रो हुने टिमलाई फाइनलमा पठाइएको थियो। जसमा पाँगा उ.मा.वि. प्रथम भएर फाइनलमा पुगेको थियो। फाइनलमा प्रथम पाँगा उ.मा.वि., द्वितीय ग्रीनल्याण्ड स्कुल, तृतीय सैनिक आवासीय विद्यालय र चौथो सेलब्रेसन कोइजकेसन स्कुल भएका थिए। विजयी खेलाडीहरुलाई प्रमुख अतिथि काठमाडौँ जिल्ला शिक्षा अधिकारी दिनेश कुमार श्रेष्ठले पदक, प्रमाणपत्र तथा नगद पुरस्कार वितरण गर्नु भएको थियो। प्रथम हुनेलाई २० हजार, द्वितीय हुनेलाई १० हजार र तेस्रो हुनेलाई ५ हजार नगद प्रदान गरिएको थियो। पाँगा उ.मा.वि.बाट सहभागी विद्यार्थीहरु कञ्चन भट्टराई र स्नेह देवाडी हुनुहुन्थ्यो।

विष्णुदेवी मसानघाट निर्माण उपभोक्ता समितिको चियापान तथा धन्यवाद कार्यक्रम

म नेपाली कांग्रेसको टिकटबाट चुनाव लडेर जितेको भए पनि म कांग्रेस पार्टीको मात्र सभासद होइन, म सबैको सभासद हुँ सभासद केसी



पाँगालीहरुको एउटै मात्र मसान विष्णुदेवी मन्दिर परिसर भाजंगलमा रहेको मसानघाटको बाटो घाटो निर्माण गर्न एउटा उपभोक्त समिति गठन गरिएको थियो।

सभासद राजेन्द्र कुमार के.सी.को सभासद कोषबाट पैसा ल्याइ बनाइएको भौतिक

निर्माणको अवलोकन र सहयोगीहरुलाई धन्यवाद दिन भाद्र २९ गते विहान एक कार्यक्रमको आयोजना गरिएको थियो।

उपभोक्त समितिका अध्यक्ष बढीलाल महर्जनको सभापतित्वमा भएको उक्त कार्यक्रमको प्रमुख अतिथि

सभासद राजेन्द्र कुमार के.सी. हुनुहुन्थ्यो।

“म नेपाली कांग्रेसको टिकटबाट चुनाव लडेर जितेको भए पनि म कांग्रेस पार्टीको मात्र सभासद होइन, म सबैको सभासद हुँ। त्यसैले समग्र कीर्तिपुरको विकासमा मेरो ध्यान केन्द्रित रहेको छ।” आफ्नो

मन्तव्य राख्ने क्रममा के.सी.ले भन्नुभयो, “विष्णुदेवी माईको कसम म एक पैसा गोलमाल गर्दिन। कीर्तिपुरको इज्जत जाने कुनै काम गर्दिन।” सभापति बढीलाल महर्जनले उपभोक्त समिति मार्फत प्रतिवेदन पेश गर्नु भएको थियो। प्रतिवेदनमा अनुसार नि.क्षे.नं.१०को पूर्वाधार विकास अन्तर्गत रु. १५ लाख खर्च गर्ने योजना अनुसार मसानघाट निर्माण गर्ने कार्य सुरु भएको हो। योजना सकिएपछि जिविसमा बिल पेश गरिएको रु.१७५६९००/ जिविसबाट रु.१५७७७७९/ काम भएको मुल्यांकन गरी जिविसबाट जम्मा १२,३७०३९ प्राप्त भएको रु. २४०,७४८/ जनसहभागिताबाट खर्च गरेको जानकारी दिनुभयो।

काम अबै सकिएको छैन शौचालय र बाटोमा बार लगाउन बाँकी रहेकोले सोको योजना पेश गर्दा सभासदबाट पूर्ण सहयोग पाउने आशा सभापति बढीलाल महर्जनले राख्नुभयो।

जनसेवा २०४३ परिवारमा नयाँ नेतृत्व



जनसेवा उच्च मा.वि.बाट २०४३ सालमा एस.एल.सी. पास गरेका विद्यार्थीहरुले जनसेवा २०४३ नामाकरण गरी आफ्नो कार्यक्रम संचालन गर्दै आइरहेका छन्।

जनसेवा उच्च मा.वि.को एस.टि.आर हलमा गत भाद्र २६ गते शनिवार भएको साधारण सभाको उद्घाटन प्रमुख अतिथि जनाधार सामुदायिक क्याम्पसका अध्यक्ष माधवलाल महर्जनले गर्नु भएको थियो। उक्त सभामा अन्य अतिथिहरुमा वि.व्य.स.का सदस्य ई दुर्कमान महर्जन र प्राचार्य नन्दकुमारी महर्जन हुनुहुन्थ्यो। उक्त साधारण सभाले दयालक्ष्मी महर्जनको अध्यक्षतामा ११ सदस्यीय समिति निर्वाचन निर्वाचित गरेको छ। जसमा उपाध्यक्ष सावित्री महर्जन, सचिव एकबहादुर महर्जन, सहसचिव प्रभा डंगोल, कोषाध्यक्ष देवराज महर्जन, सदस्यहरुमा विश्वास महर्जन, शुकुराम महर्जन, रत्नलाल महर्जन, रामबहादुर महर्जन, सुमनराज महर्जन र प्रदिप महर्जन रहनु भएको छ।

आइतवा: पतिकं ल्व:कंहवा:गु

नेपालभाषाया ज्वज्वलपा

वा:पौ व्वनादिसं व्वकादिसं

ज्याकू

निखासी त्वा: किपू नपा-३

फोन ल्या: ४३३३००७,

९८४१४०१०७७



ज्वज्वलपा
वाइयो

हार्दिक बधाई



यस शहीद स्मारक कलेजका क्याम्पस प्रमुख **श्री मिलनमान महर्जन** त्रिभुवन विश्वविद्यालय सभाको सदस्य पदमा मनोनयन हुनुभएकामा हार्दिक शुभकामना एवं बधाई ज्ञापन गर्दै उहाँको कार्यकालको सफलताको कामना गर्दछौं। उहाँलाई उक्त पदमा मनोनित गर्नु भएकोमा सम्माननीय प्रधानमन्त्री तथा त्रि. वि. का कुलपति सुशील कोइरालाज्यू प्रति हार्दिक आभार व्यक्त गर्दछौं। यस कार्यमा सहयोग पुर्याउनु हुने सबै महानुभावहरुमा पनि हार्दिक धन्यवाद ज्ञापन गर्दछौं।

शहीद स्मारक कलेज परिवार

कीर्तिपुर, काठमाडौं

फोन नं. ४-३३३९३७, ४-३३०२७९



—नविन महर्जन—

टेनिस युवाहरुमा निकै लोकप्रिय खेल हो, आज भोलि हाम्रो नेपालमा पनि यसको लोकप्रियता दिनदिनै बढ्दै गएको छ ।

हाम्रो देशमा टेनिसको राष्ट्रिय र अन्तर्राष्ट्रिय प्रतियोगिता हुने क्रम पनि आज भोली बढ्दै गएको छ । विश्वका विभिन्न देशमा ओपन टेनिस प्रतियोगिता हुने क्रम पनि निकै बढ्दै गएको छ । त्यस मध्य पनि ग्राण्डस्लाम

अन्तर्गत अस्ट्रेलियन ओपन, फ्रेन्च ओपन, विम्बलडन जुन इङ्ल्याण्डमा हुने गर्दछ, त्यसैगरी वर्षको अन्तमा हुने यु एस ओपन टेनिस ग्राण्डस्लाम अन्तर्गत अन्तिम प्रतियोगिता हो ।

गत आइतवार सम्पन्न यु एस ओपन टेनिस ग्राण्डस्लाम टेनिस प्रतियोगितामा निकै उत्तार चढाव भएका थियो । विश्वका चर्चित खेलाडीहरु पनि दोस्रो, तेस्रो राउण्ड बाटै बाहिर एका थिए तर फाइनल खेल पुराना अनुभवी खेलाडीहरुबीच नै सम्पन्न भएको थियो ।

यस युएस ओपनको सबभन्दा अप्रत्यासित नतिजा महिला सेमिफाइनलको रोबर्टा भिन्ची र सेरेना विलियम्सको खेललाई लिएको छ । गत

शुक्रवार सम्पन्न महिला तर्फको सेमिफाइनल खेलमा भिन्चीले अमेरिकी नम्बर १ खेलाडी सेरेनालाई २-६, ६-४, र ६-४ मा हराएकी थिइन् ।

यस्तै फलामिया पेनेटाले रोमानियाकी निकोला हालेपलाई ६-१ र ६-३ ले पराजित गरी फाइनल पुगी यूएस ओपनको एकल महिला फाइनल इटालीमय भएको थियो । भिन्ची र पेनेटा दुवै इटालियन खेलाडी थिइन् जस्तै गर्दा महिला टेनिस फाइनल इटालियनमय भएको थियो ।

त्यसैगरी शुक्रवार सम्पन्न पुरुष सेमिफाइनलमा नोभाक जोकोभिचले क्रोएसियाका मार्टिन सिलिचलाई ६-०, ६-१ र ६-२ को सोभ्रो सेटले

पराजित गर्दै फाइनल पुगेका थिए भने अर्को सेमिफाइनल खेलमा चर्चित खेलाडी रोजर फेडेररले स्टान वावारेन्कालाई ६-४, ६-३, ६-१ ले सोभ्रो सेटमा पराजित गर्दै फाइनलमा स्थान सुरक्षित गरेका थिए ।

आइतवार भएको फाइनल खेलमा फलामिया पेनेटाले रोबर्टा भिन्चीलाई ७-६, ७-४ र ६-२ ले हराएर ग्राण्डस्लाम इतिहासमा महिलातर्फ सबैभन्दा बढी उमेर मा पहिलो ग्राण्डस्लाम जित्ने खेलाडी पनि बनिन् ।

स्मरणरहोस् विम्बलडनको फाइनलमा पनि जोकोभिच र फेडेरर बीच फाइनल सम्पन्न भएको थियो जस्मा जोकोभिचले ६-४, ५-७, ६-४, र ६-४ले जित्दै उपाधि हात पारेका थिए ।

हे परमेश्वर सद्बुद्धि देऊ नेताहरुलाई



कवि राम महर्जन
नगाउँ, किनपा-१६

हे परमेश्वर सद्बुद्धि देऊ अबेर नगरौं
संविधान बनाइरहेका नेताहरुलाई
तराई मधेस ताती सक्यो जल मात्र बाकी
पहाड गलिसक्यो खस्न मात्र बाकी

अन्य सर्वसाधारण र राजधानी बासीहरु
तातेर जिऊ लाल लाल भईसक्यो
दिनहुँ बैठक बसी छलफल गरे पनि
लोकमान्य संविधान बनाउनै सकेन

न व्यक्तिगत स्वार्थमा अल्मलिएर हो
न सबैलाई खुशी पार्न खोजिएर हो
न संविधान बिद्को अभाव भएर हो
के हो हामी सर्वसाधारणले कसरी बुझ्ने

संविधानको मस्यौदा मात्र हेर्दा पनि
बन्द हडताल र जनताहरु मर्न थाल्यो
अलोकतान्त्रीक संविधान घोषणा भए
यहाँ के के हुने हो थाहा छैन

सानो मुलुक थोरै जनसंख्या
गरिव देशमा धेरै सभासद्
तराई मधेस हिमाल पहाड
सबै खोक्रो पार्न खोजिए जस्तो

एउटा भुक्कको चोट पनि
थेग्न नसकी विदेशको शरणमा परी
दुई हात थापी मागि प्राप्त सहयोग पनि
सहि सलामत शदुपयोग हुन सकेन

नेवारी भोजको आलुतामा जस्तो
नुनिलो गुलियो अमीलो पीरो
मिश्रित स्वादको परिकार जस्तो
हाम्रो देशको सरकार छ के गर्ने

राराहिल सांस्कृतिक समूहद्वारा भुक्कपीय सद्भाव कार्यक्रम देखाउँदै

गत वैशाख १२ गते लगायत हालसम्म आईरहेको भूकम्पले सम्पूर्ण देशवासी चिन्तित भई राखेको छ । राराहिलद्वारा कीर्तिपुर नगरपालिका भित्र विभिन्न तवरले भूकम्प पिडीतहरुलाई राहत प्रदान गर्दै आएको अवगत नै होला । सो कार्यको निरन्तरता दिदै राराहिल सांस्कृतिक समूहद्वारा आफ्नै अडिटोरियम हलमा यस क्षेत्रका विभिन्न बौद्धिक वर्ग एवं सहयोगी इटालियन मित्रहरुलाई हाम्रो आफ्नो मौलिक कला



सांस्कृतिकद्वारा स्वागत सत्कार गर्दै सांस्कृतिक सद्भाव कार्यक्रम प्रस्तुत गरेका थिए । सो कार्यक्रमलाई निरन्तरता दिने हेतुले गत भाद्र २६

गते संयोजक दिलबहादुर महर्जन 'चिरी' को नेतृत्वमा १५ सदस्यीय टोली लनगोल र जलविनायकमा भूकम्प पिडीत सांस्कृतिक सद्भाव कार्यक्रम

प्रस्तुत गरेको थियो । भूकम्प सम्बन्धि, राष्ट्रियता सम्बन्धि र हाम्रो मौलिक कला, सङ्गीत र नृत्य वाट भूकम्प पिडीतहरुलाई मनोरन्जन एवं सकारात्मक सोचको बृद्धि गर्ने उद्देश्यले उक्त कार्यक्रम संचालन गरेको जानकारी आयोजकले दिनुभएको थियो । आयोजकले यो सांस्कृतिक सद्भाव कार्यक्रम कीर्तिपुर न.पा.को विभिन्न टोल टोलका साथै उपत्यकाको विभिन्न स्थानमा देखाउने जानकारी दिनु भएको थियो ।

हार्दिक बधाई एवं स्वागतम्

२०७१ सालको एसएलसी परीक्षामा उत्तीर्ण हुने सम्पूर्ण विद्यार्थीहरुलाई यस

विद्यालय सफलताको हार्दिक बधाई ज्ञापन गर्दछ ।

साथै विभिन्न विद्यालयबाट उत्तीर्ण हुनु भएका सम्पूर्ण विद्यार्थीहरुलाई पनि हार्दिक बधाई दिदै

उच्च मावि अध्ययनको लागि यस विद्यालयमा हार्दिक स्वागत गर्न चाहन्छ ।

Admission Open
for Morning Shift

Forms are available in School Office

- * Management
- * Education
- * Humanities



JANASEWA 10+2

Panga, Kirtipur-12 Ph. 4330880/4331982

हार्दिक बधाई



हाम्रा सहयोगी एवं शुभचिन्तक **शहीद स्मारक कलेजका क्याम्पस प्रमुख श्री मिलनमान महर्जन** त्रिभुवन विश्वविद्यालय सभाको सदस्य पदमा मनोनयन हुनुभएकामा हार्दिक शुभकामना एवं बधाई ज्ञापन गर्दै उहाँको कार्यकालको सफलताको कामना गर्दछौं ।

कीर्तिपुर सन्देश साप्ताहिक परिवार

नयाँबजार, कीर्तिपुर-३

हार्दिक बधाई



यस बाघभैरव वचत तथा ऋण सहकारी संस्थाका लेखा संयोजक **श्री मिलनमान महर्जन** त्रिभुवन विश्वविद्यालय सभाको सदस्य पदमा मनोनयन हुनुभएकामा हार्दिक शुभकामना एवं बधाई ज्ञापन गर्दै उहाँको कार्यकालको सफलताको कामना गर्दछौं।

बाघभैरव वचत तथा ऋण सहकारी संस्था लि.

नयाँबजार, कीर्तिपुर १७

फोन नं. ४-३३३९२८

हार्दिक बधाई




यस मेगस ई. स्कूलका विकास समिति सस्य **श्री मिलनमान महर्जन** त्रिभुवन विश्वविद्यालय सभाको सदस्य पदमा मनोनयन हुनुभएकामा हार्दिक शुभकामना एवं बधाई ज्ञापन गर्दै उहाँको कार्यकालको सफलताको कामना गर्दछौं।

मेगस ईङ्गलिस स्कूल

नयाँबजार, कीर्तिपुर -१७

यौन क्षमता बढाउने प्राकृतिक तरिका



राजेन्द्र अमात्य
ह्वाकुंवा, कीर्तिपुर-१

कुशल संचार बिना स्वस्थ प्रेम सम्भव छैन जसरी रगत बिना हाम्रो शरीर जीवित रहन सक्दैन। जो व्यक्तिको सेक्समा रुचि हुँदैन तथा यौन विषयका कुरा गर्न चाहँदैन। त्यस्ता व्यक्ति रिसालु स्वभावका हुन्छन्। उनीहरूको काम प्रायः असफल हुनेस गर्दछ।

व्यायामले यौन जीवनलाई सुखद बनाउन मद्दत गर्छ। महिलाको यौन जीवन भव्य बनाउन व्यायामले अझै बढि मद्दत गर्छ। आफूले गर्दै आएको व्यायाम संगसंगै महिनाको एक हप्ता जति रक्तसंचार म्याग्नेटिङ्ग थेरापी पनि गर्ने गर्नुस्। एक घण्टा मर्निङ्ग वाक गर्नुस्, दश मिनेट आराम गर्नुस् र रक्त संचार म्याग्नेटिङ्ग थेरापी गर्ने गर्नुस्।

रक्तसंचार म्याग्नेटिङ्ग थेरपीको विशेषत धेरै छन्। यहाँ यौन क्षमता बढाउने तरिका बारेमा मात्र उल्लेख गर्न गइरहेछ। रक्तसंचार म्याग्नेटिङ्ग थेरापीको प्रमुख काम भनेको मानव शरीर मा भएका रगत सफा गर्ने, र गतमा अक्सिजनको मात्रा पुरा गर्ने, ठूला आन्द्रा र सानो आन्द्रा सफा गर्ने, रक्त कोषहरूलाई सक्रिय बनाउने, रगतमा भएका विषालु तत्व निकाल्ने तथा रक्त संचार बढाई मेटाबोलिजनलाई सुगम बनाउने काम गर्छ।

दैनिक कृयाकलापको सुचिमा राखेजस्तै यौन सम्बन्ध लाई पनि अलग रुटिन बनाउनुस्। यसरी सूचियमा राख्दा दिउँसो देखि नै तपाईंको मुड सेक्सका निम्ति तयार हुँदै जान्छ।

श्रीमान श्रीमती दुवैजनालाई सेक्सप्रति बराबर इच्छा हुनु पर्छ। इच्छा विपरित करकाप नगर्नुस्। प्राक्क्रिडामा पर्याप्त समय नदिदा अथवा अन्य कारणले योनी

सुख्खाभयो भने महिलाले सेक्सप्रति रुचि देखाउँदैनन्। उनीहरूको सांकेतिक भाषा बुझेर लुब्रिकेन्ट अथवा योनीमा प्रयोग गरिने म्वइस्चराइजरको व्यवस्था गर्नुहोस्। सातामा कुनै दिन भव्य रुपमा सेक्स रोमाञ्च गर्ने योजना बनाउने गर्नु भएको छ भने यसमा थोरै परिवर्तन गर्नुस्। आफ्नै घर को रुममा टिभी स्क्रिनमा र ोमान्टिक फिल्म हेर्दै यौन सम्बन्ध राख्ने गर्नुस्। जसले गर्दा यौन जीवन आनन्दमय हुनपुग्छ।

सुगर भएका व्यक्तिको यौन क्षमता कमजोर हुन्छ। उनीहरूलाई यौन सम्बन्ध राख्न तिब्र इच्छा हुन्छ तर सुगरले गर्दा यौन उत्तेजना हुँदैन र वीर्य स्खलन गर्न सकिदैन। नेपालमा दिन प्रतिदिन सुगरका विरामी बढ्दै गइरहेका छन्। यहि सन्दर्भमा सुगरका विरामीले पनि आफ्नो यौन इच्छा पुरा गर्न सकिने विषयमा चर्चा गर्न गइरहेको छ।

तपाईंलाई सुगर भएर आफ्नो यौन इच्छा पुरा गर्न नसकिएर तनावमा हुनुहुन्छ भने अब चिन्ता गर्नु पर्दैन। सुगर निको हुने रोग होइन तर सुगर ठिक लेवलमा र खि नियन्त्रणमा राख्न भने सकिन्छ। सुगर नियन्त्रणमा राख्न सक्नु नै सुगर निको भएका मान्नु पर्छ।

संसारमा सुगरको औषधि धेरै नै विकास भइसकेका छन्। तर ति औषधि सेवनले सुगर चाहिँ ठिक लेवलमा हुन्छन् तर यौन उत्तेजना हुँदैन। जसले गर्दा थुप्रै पुरुषहरू तनावमा देखिन्छ।

सुगर पनि ठिक लेवलमा आउने यौन उत्तेजना पनि बढ्ने हर्बल औषधिको पनि विकास भइसकेको छ। तर यस्ता हर्बल औषधि थोरै व्यक्तिलाई मात्र जानकारी छ। यि हर्बल औषधि सेवन गर्न चाहनेले अनिवार्य र क्तसंचार म्याग्नेटिङ्ग थेरापी कम्तिमा पन्ध्र पटक गर्नुपर्ने हुन्छ।

महिलाहरूको लागि पनि केहि कुरा लेख्नु पर्ने हुन्छ। गर्भनिरोधक औषधि खाईरहेको छ भने त्यसलाई बदलिरहनुस्। शरीरमा हुने हर्मोनको मात्रा परिवर्तनले सेक्सप्रतिको उत्सुकता र लगावमा परिवर्तन ल्याउँछ। लामो समयसम्म एउटै

किसिमको गर्भनिरोधक औषधि सेवन गर्नाले शरीरमा एस्ट्रोजिन र टेस्टोस्टेरोन हर्मोनको मात्रा घट्न जान्छ। जसले गर्दा महिलाहरूको सेक्सप्रतिको चाहना घटाउँछ। त्यसैले गर्भनिरोधक औषधि र विधिमा परिवर्तन गरि रहनु पर्छ।

चिल्लो र चिनी बढि भएको खाने कुरा खाने गर्दा शरीरमा कोलेस्ट्रॉलको मात्रा बढ्छ। रगतमा कोलेस्ट्रॉलको मात्रा बढ्यो भने यसले यौन अंग वरिपरि हुने र क्तसंचारलाई निस्तेज गरिदिन्छ। जसले गर्दा यौन उत्तेजना हुँदैन। कोलेस्ट्रॉलले महिलालाई चर मोल्कर्षमा पुग्न दिदैन। त्यसैले शरीरमा कोलेस्ट्रॉलको मात्रा घटाएर यौन जीवन सुखमय बनाउन रक्तसंचार म्याग्नेटिङ्ग थेरपी गर्दै फलफूल र हरियो तरकारी बढि खाने गर्नुस्।

एउटा फोन कलले सञ्चो बिसञ्चो साधे बानीजस्ता स-साना कुराले दाम्पत्य जीवनमा ठूलो अर्थ राख्छन्। यदि तपाईं काम विशेषले भ्याली बाहिर वा देश बाहिर हुनुहुन्छ भने समय अनुकूल मिलाएर आफ्नो श्रीमतीलाई मायालु तरिकाले फोनमा कुरा गर्ने गर्नुस्।

श्रीमान श्रीमती संगै हुनुहुन्छ भने राती भान्साको काम दुवै मिलेर गर्नुस्। यसो गर्दा आत्मियता बढ्छ। रातको समयमा निकट र हेर काम गर्दा रतिरागात्मक भाव पनि उत्पन्न हुन्छ।

यौनवर्द्धक खाना खानुस्। जस्तै : एभोकाडो, बदाम, स्ट्रबेरी, कुरि लो, खर्बुजा, कर्डिसेप, यार्सा गुम्बा, भिम्याक्स जस्ता यौनशक्ति वर्द्धक खानेकुरा खानुस्। यी खानेकुराले तपाईंलाई स्वस्थ यौन जीवन प्रदान गर्छ।

स्मरण रहोस् - तनाव भुलाउन सेक्स गर्नु मुखता हो। यौन सम्बन्ध राख्नुअघि तनाव विसर्जन गर्ने गर्नुस्। जागिर, व्यापार, घरायसी लगायत विभिन्न कुरा मनमा खेलाएर सेक्समा डुब्नु सक्नुहुन्न। तनाव लिंदा शरीरमा कोर्टिसोलजस्ता हर्मोन उत्सर्जन हुन्छ, जसले यौनशक्ति हर्मोनलाई निस्तेज गरिदिन्छ र यौनक्रिडा चाहेजस्तो हुँदैन।

जनपोलिक्लिनिकद्वारा स्वास्थ्य शिविर सम्पन्न

समुदायमा आधारित गैर नाफामुलक संस्था कीर्तिपुर सामुदायिक स्वास्थ्य केन्द्रद्वारा संचालित जन-पोलिक्लिनिकबाट गत भाद्र २६ गते स्वास्थ्य शिविर सम्पन्न गरेका छन्।

डा. सुष्मा थापा, फिजिसियन विशेषज्ञ, डा. पियूष श्रेष्ठ र अन्य सिनियर नर्सहरूको सक्रियता, सहयोग र सहभागितामा निःशुल्क जनरल स्वास्थ्य परीक्षणका साथै पिशाव र सुगर सम्बन्धी स्क्रिनिङ्ग उक्त स्वास्थ्य शिविरमा सम्पन्न भएको छ।



एक दिने उक्त स्वास्थ्य शिविरमा कीर्तिपुर क्षेत्रका ८० जना विरामीहरू लाभान्वित भएका छन्। उक्त शिविरमा मेडिकल परीक्षण, ल्याव परीक्षणको साथै निःशुल्क औषधि वितरण गरिएको थियो।

हार्दिक श्रद्धाञ्जली

जन्म: २००६ असार

निधन:

२०७२ भाद्र १२ गते



स्व. विद्यानन्द जोशी



यस विद्यालयका शुभचिन्तक, समाजसेवी श्री **विद्यानन्द जोशी**को गत भदौ १२ गते असामयिक निधन भएकोले दिवंगत आत्माको चिरशान्तिको कामना गर्दै भावपूर्ण श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्यधारण गर्न सकोस् भनी हार्दिक समवेदना व्यक्त गर्दछौं।

उज्ज्वल शिशु निकेतन एकेडेमी

पाँगा, कीर्तिपुर-११

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com
Hello : 9843333851, 9803670836

Binod Maharjan
9841369552, 9808644666

बि.आर्ट्स
B. Arts
Nayabazar, Kirtipur-17

Banner, Flex Board
Glow/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

4335491, b_arts@yahoo.com

नगां ज्ञानमाला भजन खलः अठार वर्षमा प्रवेश गर्‍यो



“समाज सेवा सवैले गर्नु पर्छ । धन हुनेले धन दिएर, समय हुनेले समय दिएर समाजसेवा गर्नु पर्छ ।”

उक्त कुरा गत भाद्र २६ गते नगां ज्ञानमाला भजन खलः अठारौं वर्ष प्रवेश गरेको उपलक्ष्यमा आयोजित वार्षिक कार्यक्रममा प्रमुख अतिथि र मानाथ श्रेष्ठले बताउनु भएको हो ।

नगां ज्ञानमाला भजन खलःका अध्यक्ष बेखालाल महर्जनको सभापतित्वमा भएको उक्त कार्यक्रमको प्रमुख अतिथि नेपाल कपडा तथा सिलाई व्यवसायी संघका निवर्तमान अध्यक्ष एवं नेपाल उद्योग वाणिज्य संघका सदस्य रमानाथ श्रेष्ठ दीप प्रज्ज्वलन गर्नु हुँदै आफ्नो मन्तव्य समेत दिनु भएको थियो ।

विशेष अतिथिहरूमा भिक्षु महासंघका महासचिव भिक्षु कोण्डण्य महास्थविर र धर्मकीर्ति महास्थविर हुनुहुन्थ्यो । खलःका उपाध्यक्ष भिमसेन दास महर्जनले स्वागत मन्तव्य, सचिव बेखाराम महर्जनले वार्षिक प्रतिवेदन र कोषाध्यक्ष विश्वराज महर्जनले आर्थिक प्रतिवेदन प्रस्तुत गर्नु भएको थियो । कार्यक्रम सुरु हुनुभन्दा अगाडि दुई घण्टासम्म ज्ञानमाला भजन गाइएको थियो । उक्त कार्यक्रममा जेष्ठ नागरिकहरूलाई प्रमुख अतिथिले खादा ओढाई सम्मान गर्नु भएको थियो । कीर्तिपुर भुईचालो सहयोगका ज्ञानुराजा महर्जनले जेष्ठ नागरिकहरूलाई बस्नको म्याट र विस्कट प्रदान गर्नु भएको थियो भने खलःले सवैलाई कपडा पनि प्रदान गरि एको थियो ।

उक्त कार्यक्रममा राराहिल सांस्कृतिक समुहले गीत र नृत्य प्रस्तुत गरी जेष्ठ नागरिकहरूलाई मनोरंजन प्रदान गरिएको थियो ।

Teacher Wanted

1. Primary English Teacher - 1

Qualification : B.A or B.Ed - English

2. Lower Secondary English Teacher - 1

Qualification : B.A. or B.Ed. - English

Shubhakamana Academy

Kirtipur -15, Taudaha

Contact No.9851178950

बिचा: हायेका

जन्मः
वि.सं.१९८६ भाद्र २४



स्व. सेंठ महर्जन

निधनः
वि.सं.२०७२ भाद्र २४



थुगु इटागोल बिचा: गुथिया जः सेंठ महर्जन
थ्वहे २०७२ भाद्र २४ गते ८६ वर्षया उमेरय्
दिवंगत जूगुलिं वय्कःया छेंजःपिन्सं मनचिइ
फयेमा धैगु आशिका यासं थुगु गुथिपाखें बिचाः
हायेका: च्वना ।

इटागोल बिचा: गुथि

इटागोल, कीर्तिपुर-१८

हार्दिक श्रद्धाञ्जली

जन्म: २००६ असार



स्व. विद्यानन्द जोशी

निधनः
२०७२ भाद्र १२ गते



मेरो मित्र कीर्तिपुर जोशीननी निवासी श्री
विद्यानन्द जोशीको यहि २०७२ भाद्र १२ गते
असामयिक निधन भएकोले मृत आत्माको चिर
शान्तिको कामना गर्दै भावपूर्ण श्रद्धाञ्जली अर्पण
गर्दछौं । यस दुःखद घडीमा शोकसन्तप्त परिवार
जनमा हार्दिक समवेदना प्रकट गर्दछौं ।

हिराकाजी महर्जन परिवार

नयाँबजार, कीर्तिपुर-३ हाल कलंकी

त्यागी वस्त्र पहिरनले मात्र त्यागी हुँदैन

पूर्णमान महर्जन

तथागत सम्यकसम्बुद्धको ज्ञान, शिक्षा र उपदेशलाई आत्मसात् गरी “संसार वृद्धदुःखतो मोचनत्वाय” अर्थात् संसारवर्त दुःख या जन्म, जरा व्याधि या मरणको संसारिक बन्धनबाट मुक्त हुनको लागि परिवार र पारिवारिक सम्पत्ति सहितको गृहस्थाश्रम त्यागेर त्यागी वस्त्र धारण गर्नु गृहत्यागी हुनु हो । बुद्ध धर्ममा यसरी बुद्धशासनका लागि गृहत्याग गर्ने व्यक्तिलाई भिक्षु, भिक्षुणी, श्रामणे, श्रामणेरी, सिक्खमाना/शिक्षमाणा भनिन्छ । गृहस्थाश्रम त्यागी सकेका यस्ता व्यक्तिको वास्तविक रूपमा धार्मिकबाहेक पारिवारिक सम्बन्ध टुटिसकेको हुन्छ । सबै समान अनि सबै उपासकोपासिका हुन्छन् ।

त्यागी वस्त्र पहिरण गर्नु भनेको बुद्धशासनको अंश प्राप्त गर्नु हो । भगवान् बुद्धले उपासकोपासिकालाई सके आफू, नसके आफ्ना छोराछोरी, नातिनातिनी वा कसैलाई बुद्धशासनको लागि त्याग गर्नाले बुद्धशासनको अंश प्राप्त हुन्छ भनेर आज्ञा गर्नुभएको कुरा उल्लेख छ । प्रायः उपासकोपासिका अनि बुद्धधर्मका अनुयायीहरूले परिवार को कुनै सदस्यले त्यागी वस्त्र पहिरण गरेमा सो व्यक्ति र परिवार बुद्धशासनको हकदार, हिस्सेदार र अशियार हुन्छ भन्ने कुरा ग्रहण गरेको देखिन्छ । यथार्थमा भन्ने हो भने बुद्धशासनका अंशको हिस्सा प्राप्त गर्नु भनेको जस्तोसुकै नकारात्मक कर्म गर्ने छोराछोरीको सम्पत्ति हकदार हुने नेपाली समाजको चलन जस्तो अवश्य होइन । व्यभिचारिणी स्त्री जसले जार उपपति सँगको सम्बन्धबाट प्राप्त छोरालाई समाजले देखिने बुबाको छोराको संज्ञा या सम्बन्ध दिएजस्तै बुद्धशिक्षा अनुसारको कर्म नगरी वस्त्र पहिरणले मात्र पाउने आध्यात्मिक अंश निश्चय पनि होइन । चतुर्वर्ण व्यवस्था अनुसार ब्राह्मण नै ब्रह्माका वैचारिक पुत्र अनि ब्रह्माको मुखबाट उत्पन्न शुद्ध र शुक्ल वर्ण हुन् भनी ब्राह्मणवादमा उल्लेख भएजस्तै गृहत्यागीको वस्त्रले मात्र बुद्धशासनको अधिकारीको सुनिश्चतता प्राप्त हुन्छ भन्नुमा खास अन्तर छैन । बुद्धको समयमा गृहत्यागी हुनेहरू बुद्धको

शिक्षानुसार गृहत्याग गर्नुभन्दा पहिलेदेखि सदाचरणमा रही काम, भव र विभव तृष्णा अनि राग, द्वेष र मोहका अग्निबाट विरत हुन्थे । तर अहिलेको सामाजिक वातावरणमा निकै फरक आइसकेको छ । त्यसैले गृहत्यागी हुँदा सहज रूपमा बुद्धशासनको अंश प्राप्त हुन्छ र बुद्धका प्रिय पुत्र पुत्री हुन्छ भन्न मिल्दैन ।

गृहत्याग गरेर परिवारसँग रहनु र परिवारकै लागि भौतिक सम्पत्ति आर्जन गर्नु गृहत्यागीको कर्तव्य निश्चय पनि होइन । काषायवस्त्र धारण गर्नुको उद्देश्य बुद्धमूर्तिलाई अगाडि साक्षी राखी व्यापार वृत्ति गर्नु अवश्य होइन । अनुगामिक सम्पत्तिको लागि विषयनाधुरको कार्य अनि उपासकोपासिकालाई धर्मानुसारको धार्मिक अंश प्राप्तमा सहयोग गर्न धर्मोपदेश गर्नुपर्नेले आफै सदाचरणबाट बाहिर रही कर्म गर्नाले धर्मलाई निश्चय पनि हानि बनाइरहेको हुन्छ । यस्ता खराब अशियारलाई बुद्धवंशको असल अंश प्राप्त हुँदैन । असल अंशको सम्बन्धमा भगवान् बुद्धले भिक्षुहरूलाई आज्ञा गर्नुभएको थियो –

“धम्म दायदा मे भिक्खवे भवथ, मा आमिसदायदा । अत्थि मे तुम्हेसु अनुकम्पा । किन्ति मे सावका धम्म दायदा भवेय्युं, नो आमिस दायदा ति ।”

अर्थात् भिक्षुहरू ! धर्मको अशियार होऊ । भौतिक पदार्थको अशियार नहोऊ । मेरा शिष्यहरू कुन किसिमले आमिस दायदालाई त्यागी धम्म दायद हुन सक्नु, यही तिमीहरू प्रति मेरो अनुकम्पा हो । भगवान् बुद्धले यहाँ भिक्षुहरू भनी सम्बोधन भएको भिक्षुहरूका लागि मात्र होइन, गृहत्यागी सबैका लागि हो । शास्ताले अजितलाई भन्नुभएको थियो– “संसारमा जुन तृष्णा आदिको स्रोत छन् स्मृतिले तिनीहरूलाई रोक्दछ, म स्रोतहरूको संवर (संयम) बताउँदछु, यो प्रज्ञाद्वारा बन्द हुन्छ ।”

तथागत महाकारुणिक शास्ताको कथनी र करनीमा कुनै अन्तर छैन । त्यसैले उहाँलाई “यथावादी तथाकारी, तथाकार ीयथावादी” भनिन्छ । उहाँ शास्ताको शिक्षालाई आत्मसात् गर्न भनी गृहत्याग गर्ने मध्येले आफैले सिकाउने शील चोरी नगर्ने/अर्काको वस्तु आफ्नो नबनाउने, भूटो नबोल्ने आदिको

कामकुरो एकातिर कुम्लो बोकी ठिमीतिर” भएको देख्दा उपासकोपासिकामा वितृष्णा पैदा हुनु स्वभाविक हो । शील पालन नगर्दा अपाय/दुर्गतिमा उत्पन्न हुन्छ भनी शिक्षा दिनेले आफै सदाचरणलाई उलंघन गरी धर्मानुसारको कर्म नगर्नु वास्तवमा आफूले आफैलाई अपाय/दुर्गतिर घर्घर्चाइ रहनु हो भन्नु अत्युक्ति नहोला । होइन भने भगवान् बुद्धले नगर्नु सबै पापहरू (सब पापस्स अकरण) भनेर भन्नुहुने थिएन । धम्मपद (२४०) मा

“अयसाव मलं समुट्ठितं, तदुट्ठाय तमेव खादति ।

एवं अतिधोनरिनं, सांनि कम्मानि नयन्ति दुग्गतिं ॥”

अर्थात् जसरी फलामबाट निस्केको खियाले फलामलाई नै खान्छ, त्यसरी नै सदाचारको उलंघन गर्ने व्यक्तिलाई उसको कर्मले उसैलाई दुर्गतिमा पुर्‍याउँदछ भनेर निश्चय पनि उल्लेख हुने थिएन । अनाथ पिण्डककी छोरी चूलसुभद्राले आफ्ना सासु ससुरालाई आफ्ना माइतीका श्रमणहरूको गुण वर्णन गर्ने क्रममा लाभ भयो भने माथितिर हेर्ने र हानि भयो भने तलतिर हेर्ने यस लोकका जनहरू हुन् तर लाभहानी दुवैमा समान भएर रहने मेरा माइतीका श्रमणहरू हुन्

“लाभेन उन्नतो लोको अलाभेन च ओनतो ।

लाभालाभेन एकट्ठा तादिसा समणा मम ॥”

भनी सुनाउने थिएन । त्यसैले जो संयम र सत्ययुक्त हुन्छ अनि मनको मयलबाट परिशुद्ध हुन्छ, त्यो व्यक्ति मात्र वास्तवमा गृहत्यागीको वस्त्र पहिरण गर्न योग्य हुन्छ ।

बौद्ध साहित्यमा त्यागीवस्त्र पहिरण अनुसार कर्म नगर्ने त्यागीहरूको उदाहरण नभएका होइनन् । उदाहरणार्थ श्रावस्तीमा एक कुलपुत्री भिक्षुणी थिइन् । उनीलाई एउटा गाउँका उपासक उपासिकाहरूले राम्रा राम्रा भोजन दान दिने गरेका थिए । प्रत्येक दिन पाउँने भौतिक वस्तुको लोभ तृष्णाले गर्दा त्यस भिक्षुणी उक्त गाउँमा अरु भिक्षुणीहरूलाई भिक्षाटनको लागि नजाओस् भन्ने विचारले अरु भिक्षुणीहरूलाई “जुन ठाउँमा म भिक्षाटन जाने गर्दछु, त्यहाँ चण्डहात्ती कुकुर आदि जनावर हरू घुमिरहने गर्दछन्, त्यसैले तिमीहरू त्यहाँ भिक्षाटनको लागि

नजानु” भन्ने गर्थिन् । डर, त्रास र भयको कारणले अरु भिक्षुणीहरू त्यहाँ भिक्षाटन जान चाहिनन् । तर एक दिन तिनी भिक्षुणी भिक्षाटनको लागि त्यही गाउँमा पसेकी बेला एउटा निर्बुद्धि मूर्ख केटोले त्यस भिक्षुणीको कम्मर भाँचे गरी पिटी आघात पुर्‍याइदियो । पछि भिक्षुणीको त्यो अवस्था देखेर एकजना मानिसले भिक्षुणीलाई आश्रममा पुर्‍याइदिए । यो कुरा सबैले थाहा पाए । त्यहाँका भिक्षुणीहरूले लोभी भएर अरुलाई भिक्षाटन नजानु भनी उपदेश दिने तर स्वयम् त्यहाँ जानाले कम्मर भाँचाएर आउनुपर्‍यो भनी कुरा गर्न थालिन् । यो कुरा भगवान् बुद्धले थाहा पाउनु भई त्यो भिक्षुणीले अहिले मात्र यस्तो गरेको होइन, पूर्वजन्ममा पनि यस्तै लोभी भई ज्यान गुमाउनु परेकी थिइन् भनी पूर्वजन्मको घटना अनुसासिक जातकको उपदेश गर्नुभयो ।

धेरै समय पहिले वाराणसीमा ब्रह्मदत्त राजाले राज्य गरेको बेला बोधिसत्व पक्षी योनीमा जन्मेका थिए । पक्षीहरूको समूहमा एउटा अत्यन्त लोभी स्वभावको पक्षी राजमार्गमा एकलै गोचर गरी दाना खाई रहेका थिए । त्यो लोभी पक्षीले अरु पक्षीहरू दाना खान लागि त्यस राजमार्गमा नजाओस् भनी अरुलाई भए नभएका डर त्रास सुनाउँने गर्दथ्यो । त्यसको कुरा सुनेर अरु पक्षीहरू त्यहाँ जान चाहिनन् । तर एकदिन उही पक्षी राजमार्गमा बैलगाडाहरू आइरहेको समयमा दाना खान गए । बैलगाडा धेरै टाढा छ, त्यसैले केही दाना खान भ्याउँछ भन्ने विचारले दाना खान लाग्दा तीव्र गतिमा आइरहेको पांगाले किचेर त्यस पक्षीको पखेटा दुई टुक्रा भई ज्यान गुमाउनु पर्यो । त्यो ज्यान गुमाउने लोभी पक्षी वर्तमानमा त्यही भिक्षुणी हुन् भनी शास्ताले धर्मदेशना गर्नुभएको थियो ।

त्यागी धर्मानुसार कर्म नगर्ने अर्को उदाहरण हो, भिक्षु देवदत्तको । देवदत्त जो भदिदय, अनुरुद्ध, आनन्द, भगु, किम्बल र उपालीसँग प्रव्रजित भएर बुद्धशिक्षा ग्रहण गरी ऋद्धि पनि प्राप्त गरेका थिए । ऊ नै देवदत्त पछि अरु भिक्षुहरूको जस्तो लाभ सत्कारको लोभमा परी राजा विम्बिसारको छोरा अजातशत्रु लाई आफ्नो हातमा पारी विम्बिसार राजालाई हत्या गर्न

त्यागी वस्त्र पहिरण गर्नु भनेको समाजलाई त्यागी हुँ भनेर देखाउनको लागि होइन । भगवान् बुद्धको महापरिनिर्वाण भएको समयमा प्रायः भिक्षुहरू (आश्रवक्षय नभएका) ले विलाप गरेको देखेर सुभद्र भन्ने एक वृद्ध भिक्षुले “तथागत छउज्जेल जहिले पनि यसो गर्नु हुँदैन उसो गर्नु हुँदैन भनी हामीलाई बन्धनमा राख्नु हुन्थ्यो ।

लगाएर अजातशत्रुबाट ठूलो लाभसत्कार प्राप्त गरे । पछि देवदत्तको महत्वाकांक्षा भन बढ्यो र अजातशत्रुको सहयोग पाएर भगवान् बुद्धलाई मारेर आफू बुद्ध हुन ३ पटकसम्म भगवान्को हत्याको प्रयास गरे । पञ्चमहापाप गरे । पछि ऊ नै भिक्षु देवदत्त पृथ्वी फाटेर अवीचि नरकमा पतन भए ।

देवधम्म जातकमा एउटा बहुभाण्डिक भिक्षु जो भगवान् बुद्धको समयमा मात्र नभई धेरै पूर्वजन्महरूमा पनि लाज, सरम, भय र त्रासको देवधर्म नभएको कारणले एक पूर्वजन्ममा जल राक्षस भएर जन्मेको उदाहरण छ । कुरुधम्म जातक अनुसार तथागतको समयमा श्रावस्तीमा दुई जना साथीहरू प्रव्रजित भएर एकदिन अचिरवती नदीमा नुहाइ धुवाइ गरी घाममा बसिरहेको बेला दुईवटा पानीहाँस आकाशमा उडिरहेको देखे । एकले अर्कालाई

भने कि त्यो उडिरहेको एउटा हाँसको आँखा दुइगाले हानेर खसाल्न सक्छु । अर्कोले भने कहाँ सकिन्छ ? पहिलोले भने हामीतिर आँखा मात्र होइन, अर्कोतिरको आँखा पनि खसाल्न सक्छु । अर्कोले भने त्यो त भन सकिँदैन । लौ हेर भनी पहिलोले दुइगा लिएर उडिरहेको पानीहाँसको पछाडि हाने । पछाडिबाट आएको आवाज सुनेर पानीहाँसले पछाडि फर्केर हेर्दा हाँसको अर्कोतिरको आँखामा लागेर त्यही खसे । यो कुरा भगवान् बुद्धले थाहा पाउनु भई उनीहरूलाई कासायवस्त्र धारण गरेर शरीर, वचन र मनलाई संयममा राख्नुपर्दछ भन्ने शिक्षा दिनुभई धेरै पहिले कुरु राष्ट्रमा त्यहाँका राजालगायतले गरु/कुरु धर्म (पञ्चशील) पालन गरेर रहेको घटना बताउनु भएको थियो । कासाय जातक अनुसार धेरै पहिले पूर्वजन्ममा देवदत्त एक अत्यन्त दीनहीन दुःखी कूलमा जन्मेको थियो । एकदिन उसले जंगलमा रहेका सबै हात्तीहरूले प्रत्येक बुद्धलाई अत्यन्त श्रद्धापूर्वक वन्दना गरेर आएको देखेर उसले आफू नक्कली प्रत्येक बुद्ध बनी दिनको एउटा एउटा हात्ती मारेर दन्त बिक्री गर्नु योजना बनाए । त्यस योजना अनुसार जंगलमा जाँदै गर्दा एक पटक प्रत्येकबुद्धले पोखरीमा नुहाउँनेको लागि फुकाएर एक ठाउँमा राखेको चीवर त्यसले

चोरेर लग्यो । पछि सो चीवर लगाएर जंगलमा जाँदा जंगलका हात्तीहरूले वन्दना गरेर गए । यही मौका छोपेर त्यस भेषधारी प्रत्येकबुद्धले अगाडि गएका हात्तीहरूले थाहा नपाउने गरी सबैभन्दा पछाडिको हात्तीहरूलाई शस्त्र प्रहार गरेर मारे ।

केही समयपछि हात्तीहरूको संख्यामा कमी आएको थाहा पाएर बोधिसत्व हात्तीले त्यही भेषधारीले मारेको हुनुपर्दछ भन्ने विचार गरेर त्यो दिन बोधिसत्व हात्तीहरूको पछाडि बसे । उक्त दिन पनि भेषधारीले पछाडि रहेको हात्तीलाई शस्त्र प्रयोग गर्न लाग्दा बोधिसत्व हात्तीले भेषधारीलाई समाएर पछारे । तर अर्हतध्वजलाई श्रद्धापूर्वक आदर सम्मान गर्नुपर्दछ भन्ने कुरा मनमा आएको कारणले भेषधारीलाई मारेन । कासाय जातकमा यसैले उल्लेख गरिएको छ–

“आफ्नो चित्तमल (क्लेश) लाई नाश नगर्ने, इन्द्रियलाई दमन नगर्ने अनि सत्य ज्ञान प्राप्त नगरेका व्यक्तिले काषायवस्त्र धारण गर्नु योग्य छैन ।”

त्यागी वस्त्र पहिरण गर्नु भनेको समाजलाई त्यागी हुँ भनेर देखाउनको लागि होइन । भगवान् बुद्धको महापरिनिर्वाण भएको समयमा प्रायः भिक्षुहरू (आश्रवक्षय नभएका) ले विलाप गरेको देखेर सुभद्र भन्ने एक वृद्ध भिक्षुले “तथागत छउज्जेल जहिले पनि यसो गर्नु हुँदैन उसो गर्नु हुँदैन भनी हामीलाई बन्धनमा राख्नु हुन्थ्यो ।

अब हामी उहाँको बन्धनबाट मुक्त भयौं । हामीलाई जुन नियम सजिलो र मनपर्छ, त्यो नियम मात्र पालन गरौंला । गाह्रो नियम छाडी दिउँला । त्यसैले नरोऊ नकराऊ ।” भनेजस्तै कर्म गर्नलाई त्यागी वस्त्र पहिरण गरेको निश्चय पनि होइन । कर्ममा सुधार गरेर सदाचरणमा रहनु र भौतिक सम्पत्तिको नभई धर्मको अशियार भई मार्गफल प्राप्त गर्नु यसको उद्देश्य हो ।

यसको अलावा ‘आफू गृहत्यागी हुँ’ भन्ने कुराको साथै तथागतको “अप्पमादेन सम्पादेथ” उपदेशलाई सदैव चिन्तन मनन भएमा धर्मको उत्थान हुन्छ, धर्म चिरस्थायी हुन्छ र यसले त्यागी वस्त्र पहिरणको महत्त्वलाई उच्च पार्दछ ।

एकांकी नाटक

सत्ताबाट सडकसम्म

नरहरि महर्जन,

ढोकासी नमस्वा: कि.न.पा. ९

समय बेलुका । सडक सुनसान छ । मानिसहरुको आगमन शुन्य छ । आकल भुकल मानिसहरु हतार हतार मा गईरहेको देखिन्छ । सडकमा ईडाका टुक्राहरु देखिन्छ । वातावरण त्रसित छ । दुई जना पुलिस निकै स्वाँ स्वाँ गर्दै अगाडि पछाडि हेर्दै मन्चमा देखा पर्छ । अगाडि पाईलाहरु छिटो छिटो चाल्छ । २ जना पुलिस लटिठ सहित नजर फाल्दै, मानौं कसैको खोजी । पुलिसहरु एक आपसमा हातले ईशारा गर्दै

विरव- खोई, सालाहरु कहाँ भाग्यो । भरखरै झलक देखेजस्तो लागेको । एकैछिनमा हराई हाल्यो । (सुसेल्लै थक्क बस्छ) गर्नु गन्यो यी आन्दोलनकारीहरुले ।

जिते- न खान समय छ । न बस्न समय छ । क्या मज्जाले दुनियाका छोराछोरीहरुलाई दुःख

दिन जानेको । (आफैले आफैलाई उल्टो धिकाउँदै) ईस खाइस पुलिसको जागिर

विर- जागिर खाने बेलामा सोच्नु पर्दैन । (एकछिन पछि) कति घुस दिएर जागिर खाइस ?

जिते- (दिने र लिने भनेको नेपालको चलन चल्तिको सामाजिक नियम प्रथा हो । जसरी काठमाण्डौंको नेवार समुदायले जात्रा, नखति चखति चलाउँछ नि ह ... त्यस्तै हो जात्राको नाममा तन्न खान्छ, खुवाउँछ । अनि काठमाण्डौं हल्लाउँछ । पृथ्वीनारायण शाहलाई एक पटक छोयलाको टुकाले हानि हानि धयापो । होईन ... भने । टाउको यता उता हल्लाउँदै

विर- के होइन भने ? (टाढाबाट जुलुसको स्वर सिटी

बजाएको एम्बुलेन्स बजेको स्वर)।

जिते- होइन भने भगा । छिटो भाग । होइन भने खेरियत छैन । जुलूस आउँदै छ ।

दुवैजना उठेर अगाडि पाईला चाल्छ । आयो भाई जुलूस नजिक आयो (यताउता हेर्छ)

विर-आए आवस किन डर ।उने डर छेरुवा । हामी भनेको पुलिस हौं । सरकारी मान्छे पुलिस पनि जनतासँग डराउँछ ? चाहिने पो कुरा गर्नु पर्छ ।

जिते- चाहिने कुरा नचाहिने कुरा होइन विरे । टाउको फुट्छ । हात खुट्टा भाँचिन्छ । अनी के गर्दछौ ? सरकारले भाँचेको हात बनाई दिन्छ ? फुटेको टाउको तालि दिन्छ ? अनि तेरो घरमा के हुन्छ ? घरको हालत के हुन्छ ? त्यसैले मेरो कुरा सुन । यहाँबाट भाग, हुलमुलमा ज्यान जोगाउनु, अनिकालमा बिउ जोगाउनु भनि हाम्रो बाज्याहरुले भनेका कुरा सुन । काठमाण्डौंवासीहरुले छोयलाले हानी पृथ्वीनारायण

शाहलाई भगाएको सुनेको होइन ? त्यसैले भाग छिटो भाग

(पाखुरा समाई भित्र तान्छ तर विचमा २ जना मानिस स्वाँ स्वाँ सास फेर्दै मंचमा लामो लामो सास फेर्दै यताउता हेर्छ । पुलिस भित्र गएको छैन भित्र जाने ढोकामा लुकि बसिरहेको हुन्छ)

जितलाल- डौदि छिटो छिटो डौड । फेरि पुलिस आउँला (पाखुरा समाई लैजान खोज्छ)

विरपसाद- पख पख एकछिन पख । अहिले त यहाँ कोई छैननी । यी यहाँ हेर (दुवै जनाले यताउति हेर्छ) भरखर पुलिस र जनता बीच ईडा हानाहान भएको रहेछ ।

पुलिस चनाखो भई लुकी लुकी विरालो चालमा कुरा सुन्न जान्छ ।

ईडाका टुक्राहरु देखाउँदै बरु यो ईडाका टुक्राहरु काम लाग्छ । टिप भाई (टिप्न जान्छ) ईडा टिप्दै कहिं कतै आन्दोलनकारी भेटियो भने यसको पनि काम आउँछ ।

(पुलिस भित्र जाने बाटोमा लुकी लुकी कुरा सुनिरहन्छ)

जीतलाल- क्या गजबको मान्छे रहेछ । कहाँ बाटोको ईडा बटुलिरहेको । पुलिसले भेटायो भने रेड हाण्ड समाउँछ । हतियार सहित ।

विर ब. -खोई हतियार ?

जीतलाल- खोई हतियार यी हतियार (देखाउँदै) यी हतियार नभए के त ?

विर ब. - हो अहिले भने तिमिले ठिक भन्यौ । यो पनि एक किसिमको हतियार हो । यसको प्रयोगले पनि मान्छे मर्न सक्छ ? जस्तो भाला खुकुरी, तरबारले मान्छे मर्न सक्छ भने के यस्ले मान्छे मार्न सक्दैन ? के मान्छे मार्नको लागि बन्दुक, पिस्तोल नै चाहिन्छ भन्ने छ र ?

(दुवै पुलिस लुकि लुकि कुरा सुनिरहेको हाउभाउ देखाउँछ)

अहँ - (टाउको हल्लाउँदै) बन्दुकले ताकेर हान्दा छातीमा पर्छ । डराउने मान्छेले बन्दुक

चलाउँदा ताकेर हान्छ । नडराउने मान्छे छाती थापी गोलि थाप्छ । २००४ सालमा यो देशको महान शहिदहरु धर्म भक्तले छाति माथी गोली थाप्दा हान्नेको हात थर थर कामेको थियो । यी ईडाका टुक्राले हान्दा पनि टाउको, खुट्टा, छाती जहाँ पनि पर्न सक्छ । अनि जसरी बन्दुकले हान्दा मान्छे मर्छ भने, यसले पनि टाउकोमा पर्दा मान्छे मर्न सक्छ । यसकारण यो पनि हाम्रो लागि एक प्रकारको हतियारै हो । यसैले यो ईडाका टुक्रा भोलामा राख साथी (दुवै टिप्दै भोला भित्र राख्छ) यसको एक छिन पछि काम आउँछ । (जुलुस आएको आवाज सुन्छ) जसरी आज भन्दा १५/१६ वर्ष अगाडी माओवादीले युद्ध सुरु गर्दा गुलेलीबाट सुरु गरेको रे । त्यही गुलेलीको बलले युद्धहरु जित्दै जित्दै सरकारलाई तर्साउँदै, बन्दुकहरु लुट्दै, खोसिदै खोसिदै विशाल जनयुद्ध गरे आखिर सफल ... ।

कमशः.....

जनसेवा शिक्षक कल्याणकारी कोषको एघारौं साधारण सभा सम्पन्न

शिक्षक तीर्थराज सापकोटाको उद्घोषण र कोषका अध्यक्ष सानुमाया भण्डारीको सभापतित्वमा भएको जनसेवा शिक्षक कल्याणकारी कोषको एघारौं साधारण सभा विद्यालय व्यवस्थापन समितिका अध्यक्ष खगेन्द्र राईले पानसमा दीप प्रज्वलन गरी उद्घाटन गर्नु भएको थियो ।

अन्य अतिथिहरुमा जनाधार सामुदायिक क्याम्पसका अध्यक्ष माधवलाल महर्जन, प्राचार्य नन्दकुमारी महर्जन, सदस्य ई. दुर्कमान महर्जन, शिक्षक प्रतिनिधि खगराज जोशी, निरु कार्की, सल्लाहकारहरु नजरराम महर्जन र कुलवहादुर महर्जन र हनु भएको थियो ।



गत भाद्र २६ गते जनसेवा उ.मा.वि.को नयाँ हलमा भएको साधारण सभामा कोषका उपाध्यक्ष अमिता डंगोलले स्वागत मन्तव्य दिनु भएको थियो ।

कोषका सचिव पवित्रा महर्जनले वार्षिक प्रतिवेदन,

कोषाध्यक्ष रुपा महर्जनले आर्थिक प्रतिवेदनका साथै लेखा परीक्षकको प्रतिवेदन प्रस्तुत गर्नु भएको थियो ।

वि.सं.२०६१ सालमा स्व. शिक्षक रमेश महर्जनको अथक प्रयासबाट स्थापना गरेको उक्त कोषमा हाल ३१

जना सदस्यहरु रहेको जसबाट आ.व. २०७१/०७२ मा रु.३४१,०००/- नगद जम्मा भएको प्रतिवेदनमा उल्लेख गरिएको छ ।

यस ११ एघार वर्षको अवधिमा कोषले ४२,५०,७८५/- रुपैया उठाएर आफ्ना सदस्यहरुको ऐंको पैचोको काम पनि गरिदै आएको प्रतिवेदनमा उल्लेख गरिएको छ ।

पांगास्थित जनसेवा स्कूलमा भएको सो कार्यक्रममा वि.सं. २०३५ सालदेखि विद्यालयमा सेवा पुर्‍याउँदै आएका शकुन्तला वस्नेतलाई प्रमुख अतिथि खगेन्द्र राईले दोसल्ला ओढाई प्रमाण पत्रद्वारा सम्मान गरिएको थियो ।

सोफेस नेपालको चौथो

टेबलटेनिस प्रतियोगिता सम्पन्न

पुष्पकुञ्ज हाइस्कूलको संयोजनमा साफेस नेपालद्वारा आयोजित राष्ट्रव्यापी अन्तर विद्यालय टेबलटेनिस प्रतियोगिता सम्पन्न भएको छ ।

गत भाद्र २५ र २६ गते सम्पन्न प्रतियोगितामा ३२ विद्यालयका १८६ जना खेलाडीहरु भाग लिएका थिए । प्रतियोगितामा छात्र/छात्रा टिम र १२वर्ष मुनि छात्र/छात्रा इभेन्टहरु भएका थिए ।

प्रतियोगितामा आदर्श विद्या मन्दिरले ६ स्वर्णमा ५ स्वर्ण जिति आफ्नो वर्चस्व कायम गरेको थियो । प्रभात ईंगलिस स्कूलले १ स्वर्ण हासिल गर्न सफल भयो ।

यू-१६ छात्र तर्फ आदर्शका रितिज जोशी र छात्रा तर्फ एभीएमका संयोग कपाली प्रथम भए । प्रतियोगितामा सिनियर तर्फ प्रथम, दोस्रो र तृतीय हुनेहरुलाई क्रमशः रु.१० हजार , ५ हजार र २-२ हजार नगद, प्रमाण पत्र र मेडल प्रदान गरिएको थियो । १२ वर्ष मुनितर्फ रु.५ हजार, रु.२ हजार र रु.१-१ हजार क्रमशः प्रथम, दोस्रो र तेस्रो हुनेलाई प्रदान गरिएको थियो ।

सोफेस अध्यक्ष प्रा.डा. र।मकृष्ण महर्जनको सभापतित्वमा भएको उक्त कार्यक्रमको प्रमुख अतिथि जनाधार सामुदायिक क्याम्पसका अध्यक्ष एवं सोफेस सल्लाहकार माधव लाल महर्जन, विशेष अतिथिहरुमा माइक्रोटेक एम एण्ड ई.प्रा.लि.का प्रबन्धक तथा सोफेस नेपालका दाता ई.दुर्कमान महर्जन र अखिल नेपाल टेबलटेनिस संघका अध्यक्ष चतुरानन्द वैद्य हुनुहुन्थ्यो । अन्य अतिथिहरुमा पुष्पकुञ्ज हाइस्कूलका प्रिन्सिपल एक बहादुर आले, सोफेसका सल्लाहकारहरु सुजित श्रेष्ठ, प्रा.डा. लोकेन्द्र शेरचनको उपस्थित रहेका थिए ।

प्रवा महर्जनले संचालन गर्नु भएको उक्त कार्यक्रममा सोफेसका उपाध्यक्ष सूर्यप्रसाद अधिकारीले धन्यवाद ज्ञापन गर्नु भएको थियो ।

Admission Open !

+2 Management Humanities Education

Many scholarships are available

Computer Science # Hotel Management # Mass Communication # Sociology

Affiliated to T.U.

BBS & B.Ed.



MANGAL HSS/MULTIPLE CAMPUS Kirtipur Municipality-3

Contact:-Tel: 4330544, 4335560

"Excellence through service"

चाँडे आउँदैछौ
COMING SOON



ISO Certificate

GOLD & SILVER HOUSE at KIRTIPUR

अब कीर्तिपुरमा कहिल्यै सुन चाँदीको कमी हुने छैन ।
"यो हामी प्रतिबद्धता हो ।"



Business Partner

MOBILAND INVESTMENT COMPANY PVT LTD.

Financial Partner:

DARSHAN SAVING AND CREDIT CO- OPERATIVE LTD.

NIRMAL BUDDHA BHUMI SAVING AND CREDIT CO-OPERATIVE LTD.

उत्तर दिनुहोस्, उपहार जित्नुहोस् ।

१. यो कीर्तिपुरको कुन ठाउँमा खुल्ने छ ?
२. यसको नाम के हुने छ ?
३. Buy Back Guarantee भनेको के हो ?
४. ISO certified भनेको के हो ?
५. Purity 999% भनेको के हो ?

सर्त तथा नियमहरू :

१. सम्पूर्ण प्रश्नको सहि उत्तर दिनेलाई एक तोलाको दश वटा चाँदीको सिक्का पुरस्कार दिइने छ ।
२. एक भन्दा बढी ग्राहकले सहि उत्तर दिएमा दामासाहिले बाँडिने छ ।
३. चार भन्दा बढी ग्राहकले सहि उत्तर दिएमा गोला प्रथाद्वारा दश जना मात्र छानिने छ ।
४. पाँच वटाको सहि उत्तर नआएमा जसले बढि प्रश्नको सहि उत्तर दिनेछ पुरस्कार उसैलाई दिइनेछ ।
५. पुरस्कार विजेता लाई सोरुम उद्घाटनको दिन पुरस्कार दिइने छ ।
६. मोबिल्याण्ड ग्रुप अन्तर्गतका कम्पनी संग सम्बन्धित कसैले पनि भाग लिन पाउने छैन ।
७. सहि उत्तरहरू निम्न ठेगानाहरूमा आफ्नो नाम, ठेगाना, मोबाइल नम्बर सहित पठाउन सक्नु हुनेछ ।

ठेगानाहरू :

दर्शन बचत तथा ऋण सहकारी संस्था लि.
कीर्तिपुर बाहिरी गाँउ
फोन नं ०१-४३३२०५७, ०१-४३३४२३५

निर्मल बुद्धभूमि बचत तथा ऋण सहकारी संस्था लि.
नयाँ बजार कीर्तिपुर
फोन नं ०१-४३३२८८१

कीर्तिपुर सन्देशको कार्यालय

FINANCIAL PARTNER हुन इच्छुक अन्य सहकारी संस्था लाई पनि स्वागत छ ।